

जोधपुर, 02 अक्टूबर ।

इस्लाम के आखिरी पैगम्बर हरजत मोहम्मद स.उ.व. के नवासे इमाम हुसैन और हसन की याद में मनाए जाने वाले मातमी पर्व मोहर्रम पर हर वर्ष की भांति इस वर्ष भी नगरनिगम की ओर से शहर के विभिन्न स्थानों पर छबील का वितरण किया गया । महापौर घनश्याम ओझा ने बताया कि निगम की ओर से मोहर्रम पर हैरतअंगेज करतब दिखाने वाले अखाडेबाजों और अन्य लोगों के लिए प्रतिवर्ष छबील का वितरण किया जाता है इस बार में 141 स्थानों पर छबील का वितरण किया गया । उन्होंने बताया कि इस बार पार्षद मोहम्मद उमर और मोहम्मद रमजान ने छबील के लिए दूध और शक्कर की मात्रा बढ़ाने की मांग रखी थी जिस पर निगम ने इस बार पिछले वर्ष के मुकाबले इस बार दस प्रतिशत दूध, शक्कर और शर्बत की मात्रा बढ़ाकर छबील का वितरण किया गया । महापौर ओझा ने बताया कि इस बार छबील के लिए 10 हजार 220 लीटर दूध और 8700 किलो शक्कर और 197 बोतल शर्बत का वितरण किया गया । महापौर ओझा ने बताया कि पार्षद मोहम्मद उमर और मोहम्मद रमजान ने निगम अधिकारियों और कर्मचारियों के साथ जाकर छबील का वितरण करवाया ।